

**सार-समाचार**

**पीबीएम में सुरक्षा गार्डों ने अधीक्षक को घेरा**



**बीकानेर ( निर्स )**। संभाग के सबसे बड़े अस्पताल पीबीएम में बुधवार को सुरक्षा व्यवस्था संपालने वाले गार्डों ने अपनी मांगों को लेकर अस्पताल अधीक्षक बीसी धीया का घेराव कर दिया। गार्डों ने अधीक्षक कार्यालय के बाहर धरना देते हुए बकाया वेतन के भुगतान और नई फर्म द्वारा प्रस्तावित कम वेतन पर कड़ा विरोध जताया। गार्डों का आरोप है कि वे गैर-जुद्ध सिक्विरिटोज फर्म के तहत काम कर रहे थे, लेकिन उनका वेतन अब तक बकाया है। वहीं, अप्रैल माह से ठेका नई फर्म को दिए जाने के बाद उन्हें महज 7 हजार रुपये वेतन देने की बात कही जा रही है, जिसे उन्होंने अस्वीकार्य बताया है।प्रदर्शन के दौरान गार्डों ने रोष व्यक्त करते हुए कहा कि पीबीएम अस्पताल अब पूरी तरह से राजनीति की भेंट चढ़ता जा रहा है। उन्होंने चेतावनी दी कि यदि उनकी मांगों का जल्द समाधान नहीं किया गया तो आंदोलन और तेज किया जाएगा। गौरतलब है कि इससे दो दिन पहले पीबीएम के एसएसबी विभाग में कार्यरत कंप्यूटर ऑपरेटर भी अपनी मांगों को लेकर धरने पर बैठे थे। लगातार हो रहे इन विरोध प्रदर्शनों से अस्पताल की व्यवस्थाओं पर भी असर पड़ने लगा है।

**डॉ. अमित चौधरी को एन.सी.सी. सहयोगी अधिकारी के तौर पर लेफ्टिनेंट पद**

**बीकानेर, ( निर्स )**। पशुचिकित्सा एवं पशु विज्ञान महाविद्यालय, बीकानेर के पशु प्रसूति एवं मादा रोग विज्ञान विभाग के सहायक आचार्य डॉ. अमित चौधरी को भारतीय सैना की सहायक शाखा रिमाऊन्ट वेटनररी कॉर्स से प्रशिक्षण पश्चात एन.सी.सी. सहयोगी अधिकारी के लेफ्टिनेंट पद पर कमीशन प्राप्त हुआ है। डॉ. चौधरी वेटनररी महाविद्यालय, बीकानेर के परिसर स्थित 1 राज आर एण्ड बी एन.सी.सी. यूनिट में दो वर्ष सी.टी.ओ. पद पर सेवा के उपरान्त भारतीय सेना के विभिन्न मानकों एवं प्रक्रिया को पूरा करके मेरठ स्थित रिमाऊन्ट वेटनररी के मुख्यालय से लेफ्टिनेंट पद हेतु प्रशिक्षण प्राप्त किया। इस अवसर पर अधिष्ठाता प्रो. बी.एन. श्रुंगी ने बधाई देते हुए डॉ. चौधरी को महाविद्यालय स्थित इस यूनिट को राष्ट्रीय यूनिट को बेहतरीन प्रदर्शन एवं विभिन्न पुरस्कारों के प्राप्ति की प्रशंसा की।

**गेहूं खरीद पर व्यापारियों ने रखी प्रमुख मांगें**

**हनुमानगढ़,( निर्स )**। यहां रबी सीजन 2026-27 के लिए गेहूं खरीद शुरू होने से पहले मंडी याद में व्यवस्थाओं को लेकर चिंताएं सामने आई हैं। जिला प्रशासन के साथ हुई बैठक में व्यापारियों ने स्लॉट बुकिंग व्यवस्था समाप्त करने और पर्याप्त बारदाना उपलब्ध कराने की मांग की। व्यापारियों ने बताया कि वर्तमान प्रणाली में किसानों को गेहूं बेचने के लिए पहले पंजीकरण कराना होता है, जिसके बाद स्लॉट बुकिंग के अनुसार तय तारीख पर ही उपज मंडी लानी पड़ती है। मौसम की अनिश्चितता, कंबाइन मशीन की अनुपलब्धता और अन्य कारणों से किसान अक्सर निर्धारित समय पर फसल नहीं ला पाते। इससे उन्हें उपज घर पर रखने में दिक्कत होती है और नुकसान का जोखिम बढ़ जाता है। उन्होंने मांग की कि पिछले साल की तरह बिना स्लॉट सिस्टम के ही खरीद प्रक्रिया शुरू की जाए, ताकि किसानों को सुविधा मिले और वे समय पर न्यूनतम समर्थन मूल्य (एमएसपी) का लाभ उठा सकें। व्यापारियों ने याद दिलाया कि पहले खरीद प्रक्रिया जनाधार, बैंक खाते और गिरादारी के आधार पर होती थी, जिसमें स्लॉट बुकिंग का प्रावधान नहीं था। बैठक में बारदाना (जूट के बोरे) की कमी का मुद्दा भी प्रमुखता से उठा। व्यापारियों के अनुसार, पिछले साल टाउन मंडी में लगभग 30 लाख कट्टों में गेहूं की खरीद हुई थी। इस बार बंपर पैदावार के कारण यह आंकड़ा 40 लाख कट्टों से अधिक पहुंचने की संभावना है, लेकिन अभी तक केवल 25 प्रतिशत बारदाना ही उपलब्ध है। व्यापारियों ने चेतावनी दी कि यदि समय रहते बारदाना और अन्य आवश्यक व्यवस्थाएं पूरी नहीं की गईं, तो खरीद प्रक्रिया बुरी तरह प्रभावित होगी।

**स्पा सेंटर पर पुलिस की रेड, दो युवतियां व एक युवक हिरासत में**

**बीकानेर,( निर्स )**। शहर के कोतवाली थाना क्षेत्र में कुछ महीने पहले कारंबाई के बाद उसी जगह वापस स्पा सेंटर शुरू हो गया। पुलिस ने दबिश देकर दो युवतियों और एक युवक को हिरासत में लिया है। प्रारंभिक जांच में युवक की भूमिका दलावी से जुड़ी होने की आशंका जताई जा रही है। पुलिस के अनुसार कोर्टोटे के पास संचालित स्पा सेंटर के बाहर एक युवक कार में बैठकर अंदर मौजूद युवतियों के संबंध में बात कर रहा था। इस संदिग्ध गतिविधि को देखकर मौके पर मौजूद एक व्यक्ति ने पुलिस को सूचना दी। सूचना मिलते ही सीओ सिटी अनुज डाल के नेतृत्व में कोतवाली थाना पुलिस महिला जाबते के साथ मौके पर पहुंची और तत्काल दबिश दी। कारंबाई के दौरान पुलिस ने स्पा सेंटर से दो युवतियों को पकड़ा, जबकि वहां मौजूद युवक भी पुलिस के हत्ये चढ़ गया। प्रारंभिक जांच में सामने आया है कि युवक कथित तौर पर दलावी की भूमिका निभा रहा था। पुलिस ने उसका मोबाइल फोन भी जब्त कर लिया है और उसमें मौजूद डाटा के आधार पर अन्य कडियों की जांच की जा रही है। गिरफ्तार पुलिस तौनों को थाने लाकर पूछताछ कर रही है। साथ ही स्पा सेंटर के संचालन, लाइसेंस और उससे जुड़े अन्य पहलुओं की भी गहन जांच की जा रही है। पुलिस का कहना है कि जांच के आधार पर आगे की कानूनी कारंबाई की जाएगी।

**भुगतान प्रावधान नहीं बनाए जाने तक प्राइवेट स्कूल्स प्रवेश नहीं देंगे**

**बीकानेर, ( निर्स )**। शिक्षा में निखार और मैनेजमेंट को बेहतरीन बनाने के लिए प्राइवेट एज्युकेशनल इंस्टीट्यूट्स प्रोस्पेरिटी एलॉयंस (पैपा), राजस्थान द्वारा सूर्य फाउंडेशन, स्कूल भारती ऑर्गनाइजेशन एवं वॉयस ऑफ एज्युकेशन 'ज्ञानायाम' के साथ संयुक्त तत्वावधान में स्किल इम्प्रूवमेंट एवं हायर मैनेजमेंट कार्यक्रम 'परिष्कार' का आयोजन राणी बाजार औद्योगिक क्षेत्र स्थित जिला उद्योग संघ के सभागार में किया गया। प्राइवेट क्रासेज (पी पी 3, पी पी 4 एवं पी पी 5) के लिए आरटीडी के भुगतान से संबंधित विचार मंथन हुआ।

**किराडू की पुण्यतिथि पर पुष्करणा ब्राह्मण समाज की प्रतिभाओं का सम्मान**

**बीकानेर, ( निर्स )**। स्मृतिशेष मोहनलाल किराडू की पांचवीं पुण्यतिथि के अवसर पर पुष्करणा भवन में श्रद्धांजलि एवं प्रतिभा सम्मान समारोह का आयोजन किया गया। कार्यक्रम में पुष्करणा ब्राह्मण समाज की प्रतिभाओं को सम्मानित करने के साथ स्मृतिशेष किराडू के व्यक्तित्व, कुतिल एवं उनके सामाजिक सरोकारों पर चर्चा की गई।

कार्यक्रम में मुख्य अतिथि के रूप में विधायक जेतानंद व्यास उपस्थित रहे। कार्यक्रम की अध्यक्षता पंडित जुगल किशोर ओझा 'पुजारी बाबा' ने की। विशिष्ट अतिथियों में अतिरिक्त जिला न्यायाधीश श्याम व्यास, समाजसेवी राजेश चूरा, डॉ. राजेंद्र पुरोहित, वरिष्ठ अधिवक्ता लक्ष्मी कांत रंगा, वरिष्ठ लेखाधिकारी ज्योति बाला व्यास, समाजसेवी कमल कल्ला, भाजपा नेता विजय आचार्य, प्रदेश भाजपा आईटी विभाग प्रभारी अविनाश जोशी, कर्मचारी नेता भंवर पुरोहित एवं डॉ. अनिला पुरोहित मौजूद रहे। विधायक जेतानंद व्यास ने अपने उद्बोधन में कहा कि स्व. मोहनलाल किराडू का जीवन समाज



विधायक जेतानंद व्यास ने किराडू की पुण्यतिथि पर पुष्करणा ब्राह्मण समाज की प्रतिभाओं को सम्मानित किया।

सेवा का प्रेरणादायी उदाहरण है। उन्होंने समाज को संगठित करने और शिक्षा को बढ़ावा देने में महत्वपूर्ण योगदान दिया, जिसे सदैव याद रखा जाएगा।अध्यक्षीय उद्बोधन में पंडित जुगल किशोर ओझा 'पुजारी बाबा' ने कहा कि स्व. किराडू मूल्यों और संस्कारों से जुड़े व्यक्तित्व थे। उनके विचारों को आत्मसात करना

ही उनके प्रति सच्ची श्रद्धांजलि है। अतिरिक्त जिला न्यायाधीश श्याम व्यास ने कहा कि स्व. मोहनलाल किराडू ने समाज में नैतिक मूल्यों और अनुशासन को जो मिसाल स्थापित की, वह आज भी प्रेरणादायी है। उन्होंने कहा कि समाज को संगठित और जागरूक बनाने में उनके प्रयास सराहनीय रहे

हैं।समाजसेवी राजेश चूरा ने अपने उद्बोधन में कहा कि स्व. किराडू का जीवन सेवा, सरलता और समर्पण का प्रतीक रहा है। उन्होंने कहा कि ऐसे व्यक्तित्व समाज को दिशा देने का कार्य करते हैं और उनके आदर्शों को अपनाया समय की आवश्यकता है। भाजपा नेता विजय आचार्य ने कहा कि स्व.

**तीन थानों का पुलिस जाब्ता साथ ले आंदोलनकारियों का टेंट उखाड़ा**

**श्रीगंगानगर,( निर्स )**। ठोस कचरा प्रबंधन प्लांट को नेतेवाला में प्रस्तावित स्थल पर लगाने और शहर का कचरा 6 जेड में डंपिंग प्लांट पर नहीं डालने की मांग को लेकर 6 जेड के किसानों का धरना तीसरे दिन भी जारी रहा। धरने से शहर की सफाई व्यवस्था प्रभावित होने के बाद प्रशासन ने 6 जेड में कचरा डलवाने का निर्णय लिया। मंगलवार सुबह करीब 5 बजे नगरपरिषद के अधिकारी तीन थानों के पुलिस जाबते के साथ 6 जेड पहुंचे। पुलिस की मदद से धरना स्थल पर मौजूद लोगों को हटाया गया।

टेंट उखाड़कर लोहे के ंगल ट्रैक्टर-ट्राली में रखवाए गए। इसके बाद ट्रैक्टर-ट्रालियों से मौके पर कचरा डलवाया गया। कारंबाई के दौरान नत्थूराम सहारण, विजय सिंह, जगदीश शर्मा और राजीव फगोडिया

को हिरासत में लेकर पुरानी आबादी थाने ले जाया गया। पुलिस ने 6 जेड के आसपास ओवरहेड टंकियों पर भी सुरक्षा बढ़ाई। प्रशासन को आशंका थी कि आंदोलनकारी टंकियों पर चढ़ सकते हैं। आंदोलनकारियों ने थाने के गेट पर धरना देकर पुलिस कारंबाई का किया विरोध; हिरासत की सूचना मिलने पर आंदोलनकारी राजकुमार सैनी और जगतार सिंह के नेतृत्व में पुरानी आबादी थाने पहुंचे। उन्होंने थाने के गेट पर धरना देकर पुलिस कारंबाई का विरोध किया गया। आंदोलनकारियों ने हाईकोर्ट के आदेश का हवाला देते हुए प्रशासन को निर्देशों की प्रति दिखाई गई। इसके बाद हिरासत में लिए गए चारों लोगों को एसडीएम कोर्ट में पेश किया गया और पाबंद किया गया। बाद में आंदोलनकारी फिर 6 जेड स्थित कचरा प्लांट के पास

धरने पर लौट आए। पुलिस कारंबाई के बाद आसपास के गांवों से महिलाएं भी सुबह धरना स्थल पर पहुंचीं। महिलाओं ने ग्रामीणों के साथ नारेबाजी की। शाम को ग्रामीणों ने दोबारा टेंट लगा दिया। आंदोलनकारियों का कहना है कि उनकी मांग हाईकोर्ट के निर्देशों की तय समय में पालना कराने की है। उन्होंने कहा कि पहले भी इसी तरह की कारंबाई हुई है, लेकिन वे पीछे नहीं हटेंगे। यदि अदालत ने 6 जेड में नया कचरा डालने से रोका तो वैकल्पिक व्यवस्था क्या होगी, इसकी चिंता; ठोस कचरा प्रबंधन प्लांट को लेकर राजस्थान हाईकोर्ट ने जिला प्रशासन को एक माह की मोहलता देते हुए 31 मार्च तक स्थापना का काम शुरू कर रिपोर्ट पेश करने के निर्देश दिए थे। रिपोर्ट के अनुसार 31 मार्च तक प्रशासन कोई ठोस निणय नहीं ले सका।

**डी पी पच्चीसिया का अभिनंदन**

**बीकानेर( निर्स )**। जिला उद्योग संघ के लगातार पांचवीं बार अध्यक्ष निर्वाचित होने पर डी पी पच्चीसिया का पैपा द्वारा अभिनंदन किया गया। अभिनंदन स्वरूप पच्चीसिया को अभिनंदन पत्र, शॉल एवं डायरी भेंट किए गये। मुख्य वक्ता डॉ. अजय तिवारी, एसबीओके विजय कुमार, सूर्य फाउंडेशन के विशाल गोयल, करिअर काउंसलर डॉ. चन्द्रशेखर श्रीमाली, प्राकृतिक, योगाचार्य डॉ. देवानंद काकड़ा तथा मंच उद्बोधक डॉ. अमय सिंह टाक का डायरी एवं शाल भेंट कर सम्मानित किया गया। कार्यक्रम में उपस्थित सभी संभागीयों को स्कूल भारती ऑर्गनाइजेशन द्वारा सूर्य भारती पुस्तकें भेंट की गईं। कार्यक्रम की शुरुआत मां सरस्वती के चित्र के समक्ष माल्यार्पण एवं दीप प्रज्वलित कर की



जिला उद्योग संघ के अध्यक्ष डी पी पच्चीसिया का अभिनंदन किया।

गयी। देश हमें देता है सब कुछ... गीत के साथ कार्यक्रम का आगाज हुआ। पैपा के प्रदेश समन्वयक गिरिराज खैरीवाल

ने स्वागत संबोधन देते हुए आयोजन के महत्व, उद्देश्य एवं लक्ष्यों पर रोशनी डाली। पैपा के बीकानेर संयोजक डॉ.

अभय सिंह टाक ने कार्यक्रम का कुशल मंच संयोजन किया। उप संयोजक चरण सिंह चौधरी ने आभार व्यक्त किया।

**बीछवाल औद्योगिक क्षेत्र की ड्रेनेज व्यवस्था सुधारने के लिए 70 करोड़ खर्च होंगे**

**बीकानेर,( निर्स )**। बीछवाल औद्योगिक क्षेत्र खुली नालियों को ढकने और ड्रेनेज समस्या को लेकर 70 करोड़ रुपए के प्रस्ताव जयपुर मुख्यालय भेजे गए हैं। इसमें आवासीय कॉलोनी के लिए एस्टीपी भी बनाया जाएगा। रीको औद्योगिक क्षेत्र के बीछवाल में ड्रेनेज सिस्टम बदहाल पड़ा है। सफाई का अभाव बना हुआ है। नालियां खुली हुई हैं। फैंक्ट्रियों का गंदा पानी और कचरा नालियों में बहा दिया जाता है। इस समस्या को देखते हुए नालियों को ढक कर ड्रेनेज

सिस्टम पर 70 करोड़ रुपए खर्च करने की तैयारी का जा रही है। नालियों को पूरी तरह से ढकने के लिए बड़े सीमेंट ब्लाक/गटर टाइप कवर लगाए जाएंगे। नालियों को सफाई की सुगम बनाने के लिए बीच-बीच में चैंबर बनाए जाएंगे, जिन्हें खोलकर सफाई की जा सकेगी। रीको के रीजनल मैनेजर सुर्देज शर्मा ने बताया कि आवासीय कॉलोनी में

■ आवासीय कॉलोनी के लिए एस्टीपी बनेगा

सीवेज सिस्टम विकसित कर एस्टीपी बनाया जाएगा। प्रस्ताव मंजूर होने के कुछ ही दिनों में टेंडर जारी कर काम शुरू कराया दिया जाएगा। इसके साथ ही ट्यूबवेलों के कनेक्शन भी वापस जुड़वाने के प्रयास किए जा रहे हैं। ताकि गर्मी के मौसम में पीने का पानी सुचारु रूप से उपलब्ध कराया जा सके। औद्योगिक क्षेत्र की समस्याओं को लेकर बीछवाल उद्योग संघ के अध्यक्ष विजय जोशी के नेतृत्व में इंटर मल स्वामा ने रीको के रीजनल मैनेजर से मुलाकात की है।

**मालचंद तिवाड़ी, अनिरुद्ध उमट और डॉ. रेणुका व्यास का सम्मान**

**बीकानेर, ( निर्स )**। सूर्य प्रकाशन मंदिर के 62 वें स्थापना दिवस के अवसर पर बुधवार को हिंदी और राजस्थानी के तीन वरिष्ठ साहित्यकारों मालचंद तिवाड़ी, अनिरुद्ध उमट एवं डॉ. रेणुका व्यास 'नीलम' का सम्मान किया गया। तीनों साहित्यकारों का साफा, शॉल, श्रीफल एवं माला पहनाकर सम्मान किया गया। कार्यक्रम की अध्यक्षता वरिष्ठ कवि-कथाकार राजेंद्र जोशी ने की। मुख्य अतिथि के रूप में वरिष्ठ साहित्यकार बुलाकी शर्मा तथा विशिष्ट अतिथि के रूप में डॉ. हरि शंकर आचार्य मौजूद रहे।इस अवसर पर बुलाकी शर्मा ने कहा कि साहित्य समाज का दर्पण होता है। इसे जन-जन तक पहुंचाने में प्रकाशकों

■ प्रकाशक और साहित्यकार एक-दूसरे के पूरक हैं

परिचय प्रस्तुत किया और उनके साहित्यिक योगदान को रेखांकित किया।तीनों सम्मानित साहित्यकारों ने भी अपने विचार व्यक्त करते हुए अपने साहित्यिक अनुभव साझा किए और युवा पीढ़ी को लेखन एवं पठन के लिए प्रेरित किया। डॉ. प्रशांत बिस्सा ने स्वागत उद्बोधन देते हुए अतिथियों का साहित्यकारों का अभिनंदन किया तथा सूर्य प्रकाशन मंदिर की साहित्यिक परंपरा पर प्रकाश डाला। कार्यक्रम का संचालन डॉ. गौरि शंकर प्रजापत ने किया। कार्यक्रम में कमल रंगा, डॉ. फारूक चौहान,जुगल किशोर पुरोहित सहित अनेक साहित्यप्रेमी एवं गणमान्य नागरिक उपस्थित रहे।

**हनुमान जन्मोत्सव पर भव्य निशान यात्रा**

**अनूपगढ़,( निर्स )**।यहां बाई नंबर 21 स्थित श्री राम भक्त हनुमान मंदिर धाम में दो दिवसीय हनुमान जन्मोत्सव का आयोजन पूरे उत्साह और श्रद्धा के साथ किया जा रहा है। बुधवार को इस धार्मिक उत्सव की शुरुआत भव्य निशान यात्रा के साथ हुई, जिसमें बड़ी संख्या में श्रद्धालुओं ने भाग लेकर भावान श्रीराम और हनुमान के जयकारों से माहौल को भक्तिमय बना दिया। निशान यात्रा श्री गणेश मंदिर धाम से रवाना होकर शहर के विभिन्न प्रमुख मार्गों से होकर गुजरी। चौक, तहसील रोड, भगवान परशुराम चौक, कर्नाट पैलेस चौक, सब्जी मंडी चौक, गीता चौक, गल्ले स्कूल रोड और गढ़ रोड से होते हुए श्री राम भक्त हनुमान मंदिर धाम पहुंची। यात्रा के दौरान रामभक्त भजनों की धुन पर श्रद्धालु झूमते और नाचते नजर आए।

**हिन्दी निबंध लेखन प्रतियोगिता का आयोजन**

**बीकानेर, ( निर्स )**। राष्ट्रगीत बंदे मातरम के 150 वर्ष पूर्ण होने के उपलक्ष्य में राज्य सरकार के निदेशानुसार राज्य बीमा एवं प्रावधानी निधि के संयुक्त निदेशक कार्यालय में 'बन्दे मातरम-150' हिन्दी निबंध लेखन प्रतियोगिता का आयोजन किया गया। प्रतियोगिता के संयोजक आत्माराम भाटी ने बताया कि निबंध प्रतियोगिता में विभाग के कर्मचारियों ने हिस्सा लिया। प्रतियोगिता के विजेताओं को पुरस्कार दिए गए। इसमें प्रथम स्थान पर जयश्री मेहरा, द्वितीय स्थान पर बाबूलाल भाम्भू व तृतीय स्थान मनीष किराडू रहे। संयुक्त निदेशक महिपाल मोटसरा व सहायक निदेशक ज्योति छंगाणी ने विजेताओं को सम्मानित किया। पहले तीन स्थान पर रहने वाले प्रतिभागियों को पर्यवेक्षक प्रमोद जोशी, आत्माराम भाटी व उप विभागीय समिति के अध्यक्ष रतनाराम तर्ड ने प्रोत्साहन राशि दी गई।मोटसरा व छंगाणी ने पदोन्नत हुए 10 कर्मचारियों का भी माला पहनाकर स्वागत किया। इस दौरान मोटसरा ने कहा कि यह आयोजन न केवल बंदेमातरम के ऐतिहासिक महत्व को स्मरण कराने वाला है, बल्कि राष्ट्रीय भावना में प्रबलता लाने वाला है।

**श्रीगंगानगर के नए जिला कलेक्टर होंगे डॉ. अमित यादव**

**श्रीगंगानगर,( निर्स )**। राजस्थान सरकार ने बड़ा प्रशासनिक फेरबदल करते हुए 65 आईएएस अधिकारियों के तबादले किए हैं, जिनमें 25 जिलों के कलेक्टर भी शामिल हैं। श्रीगंगानगर में डॉ. अमित यादव को कलेक्टर नियुक्त किया गया है, जबकि वर्तमान कलेक्टर डॉ. मंजू का तबादला कर उन्हें चित्तौड़गढ़ का जिला कलेक्टर बनाया गया है। इस बदलाव को प्रशासनिक स्तर पर अक्षम माना जा रहा है। डॉ. अमित यादव 2016 बैच के राजस्थान कैंडर के आईएएस अधिकारी हैं। वे एमबीबीएस (महार्षि दयानंद सरस्वती विश्वविद्यालय) से शिक्षित हैं और निकित्सा क्षेत्र की गहरी समझ के साथ प्रशासनिक अनुभव भी रखते हैं। उनके पास स्वास्थ्य और प्रशासन दोनों क्षेत्रों की समझ होने से जिले में योजनाओं के बेहतर क्रियान्वयन की उम्मीद जताई जा रही है। डॉ. यादव इससे पहले सीकर, नागौर और भरतपुर जैसे बड़े जिलों में जिला कलेक्टर के रूप में अपनी सेवाएं दे चुके हैं। इन जिलों में उनके कार्यकाल को प्रशासनिक दृष्टि से प्रभावी माना गया है। अब श्रीगंगानगर जैसे सीमावर्ती

■ डॉ. यादव इससे पहले सीकर, नागौर और भरतपुर जैसे बड़े जिलों में जिला कलेक्टर के रूप में अपनी सेवाएं दे चुके हैं

जिले में उनकी नियुक्ति को महत्वपूर्ण जिम्मेदारी के रूप में देखा जा रहा है। वर्तमान कलेक्टर डॉ. मंजू को श्रीगंगानगर से स्थानांतरित कर चित्तौड़गढ़ का जिला कलेक्टर नियुक्त किया गया है। वे 2016 बैच की आईएएस अधिकारी हैं और मूल रूप से झुंझुनू जिले की रहने वाली हैं। डॉ. मंजू का जीवन सफर प्रेरणादायक रहा है। उनका जन्म 10 जुलाई 1986 को झुंझुनू जिले के अलसीसर गांव के पास एक छोटी ढाणी में हुआ। उन्होंने प्रारंभिक शिक्षा ग्रामीण परिवेश और सरकारी स्कूल से प्राप्त की। इसके बाद दिल्ली के प्रतिष्ठित लेडी हार्डिंग मेडिकल कॉलेज से एमबीबीएस और गुरु तेग बहादुर मेडिकल कॉलेज से स्त्री रोग एवं प्रसूति में एमएस तथा डीएनबी की डिग्री हासिल की।

**टैक्स बार एसोसिएशन की नई कार्यकारिणी गठित**

**सूरतगढ़,( निर्स )**। यहां टैक्स बार एसोसिएशन की बैठक में वर्ष 2026-28 के लिए नई कार्यकारिणी का सर्वसम्मति से गठन किया गया। वर्तमान कार्यकारिणी का कार्यकाल पूर्ण होने के बाद यह चुनाव हुआ। बैठक में उपस्थित सदस्यों ने आपसी सहमति से पदाधिकारियों का चयन किया। नई कार्यकारिणी में एडवोकेट अमित सोमानी को अध्यक्ष चुना गया है। सीए देवेंद्र भट्टेजा उपाध्यक्ष, सीए अनिल भट्टेजा सचिव और एडवोकेट विक्रम बाघला कोपाध्यक्ष बने हैं। सभी पदाधिकारियों का चयन सर्वसम्मति से हुआ।

■ अमित सोमानी अध्यक्ष और देवेंद्र भट्टेजा बने उपाध्यक्ष, सर्वसम्मति से हुआ निर्वाचन

इस अवसर पर टैक्स बार के वरिष्ठ एडवोकेट आर.पी. तनेजा और बी.आर. वर्मा ने नवनिर्वाचित पदाधिकारियों का स्वागत किया। उन्होंने नई कार्यकारिणी से टैक्स बार के विकास और सदस्यों के हितों के लिए प्रभावी रूप से कार्य करने की उम्मीद जताई। नवनिर्वाचित पदाधिकारियों ने सभी सदस्यों का आभार व्यक्त किया। उन्होंने बार के सदस्यों के हितों की रक्षा और उनके पेशेवर विकास के लिए सक्रिय रूप से कार्य करने का आश्वासन दिया। साथ ही, बार की गतिविधियों को मजबूत

बनाने के लिए निरंतर प्रयास करने की बात कही। नवनिर्वाचित अध्यक्ष एडवोकेट अमित सोमानी ने बताया कि हाल ही में लागू हुए नए आयकर कानून 2026 की जानकारी देने के लिए टैक्स बार के सभी सदस्यों के लिए एडवोकेट सी.पी. ऑनलाइन कक्षाएं शुरू की जाएंगी। उन्होंने कहा कि इन कक्षाओं के माध्यम से विशेषज्ञ नए आयकर नियमों और प्रावधानों की विस्तृत जानकारी देंगे। इसका उद्देश्य सदस्यों को कानून में हुए बदलावों को बेहतर ढंग से समझने और अपनी सेवाओं को बेहतर बनाने में मदद करना है। इस अवसर पर एडवोकेट आर.पी. तनेजा, बी.आर. वर्मा, अमित मोदी, पवन सोमानी, दीपक शर्मा, पीयूष नागपाल, मनीष सोनी, भरत मूर्तड़ा, सूरज मनमचंद, एस.पी. जोशी, दुष्यंत गुप्ता, दीपक चुध, सुनील सिंघल और उदित सहित कई सदस्य मौजूद रहे।

**आज से कोई भी अधिवक्ता जिला न्यायालयों में उपस्थित नहीं होगा**

**श्रीगंगानगर,( निर्स )**। जिला बार एसोसिएशन की ओर से घोषणा की गई है कि दो अप्रैल से कोई भी अधिवक्ता अदालतों में उपस्थित नहीं होगा। यहां तक कि हाजिरी माफी प्रार्थना पत्र भी न्यायालयों में प्रस्तुत नहीं करेंगे। ऐसा नई कोर्ट कॉम्प्लेक्स में वकीलों के लिए ऑफिस चैंबर नहीं बनाए जाने से नाराजगी के तौर पर किया जाएगा। बार एसोसिएशन की ओर से आंदोलन की घोषणा कर दी गई है। अध्यक्ष एडवोकेट हंसराज तनेजा, सचिव लक्ष्मणराम नायक और

■ हाजिरी माफी प्रार्थना पत्र भी न्यायालयों में प्रस्तुत नहीं करेंगे

उपाध्यक्ष अरमान सेतिया की ओर से संयुक्त बयान जारी करके बताया गया है कि बार एसोसिएशन की ओर से कलेक्ट्रेट पार्क में सुबह 10:30 बजे बेमियादी धरना शुरू किया जाएगा। सभी अधिवक्तागण, स्टंप बैंडर, टाइपिस्ट बंधुगण अपना कार्य स्थगित रखेंगे। न्यायालय में किसी भी सूरत में उपस्थिति नहीं देंगे।



राजस्थान सरकार, कर्वाले नगर विकास ब्यूरो, श्रीगंगानगर (रज.) सर्वोदय कार्यक्रम का शुभारंभ किया जाता है कि कृषि भूमि क्षेत्र में भूखण्ड चक्र 04 ए छोटी मूरखाना 01 के किलन नं. 07,14 में भूखण्ड मीप 12-6' गण 37-0' फीट के नियम/पट्टा इन आवेकिका श्रीमती अनमोलिका को भूने श्री बाबू सिंह निवासी श्रीगंगानगर द्वारा प्रस्तुत दस्तावेजों के आधार पर इनके भूखण्ड का विवरण किया जाता है। अतः उपरोक्त इतिमति भूखण्ड के आवेकिक के द्वारा प्रस्तुत दस्तावेज/रकब के संबंध में किसी भी कंडे आपत्ति हो तो वह अपनी आपत्ति मूल सचिव आपत्ति सूचना के क्रमशः की तिथि से 07 दिवस के अन्दर-अन्दर न्याय कार्यालय में कराने न 17 में प्रस्तुत कर सकते हैं। अन्यथा वह विवाद प्रस्तुत अवधि के उपरान्त आवेकिक श्रीमती अनमोलिका द्वारा प्रस्तुत दस्तावेजों के आधार पर चक्र 04 ए छोटी मूरखाना 01 के किलन नं. 07,14 में भूखण्ड मीप 12-6' गण 37-0' फीट के नियम/पट्टा जारी कर दिया जावेगा। यदि उन आपत्ति भूखण्ड का पूर्व में नियम/पट्टा जारी होता पाया गया तो वामान पट्टा न्याय है। निराल मतिन जावेगा। न्याय किती भी विवाद के लिए नियमवार नहीं होगा। [Raj/ka] Ref.No.: 21519579 -नविय.नगर विकास ब्यूरो, श्रीगंगानगर।